

ఆడించి అష్టాచమ్మా ఓడించావమ్మా నీ పంట పండిందే ప్రేమా
నిజంగా నెగ్గడం అంటే ఇష్టంగా ఓడడం అంతే ఆ మాటే అంటే ఈ చిన్నారి నమ్మదేంటమ్మా
నిజంగా నెగ్గడం అంటే ఇష్టంగా ఓడడం అంతే || ఆడించి అష్టాచమ్మా ||

ఓ.. ఊరంతా ముంచేస్తూ హంగామా చేస్తావేంటి గంగమ్మా
ఘోరంగా నిందిస్తూ ఈ పంతాలెందుకు చాల్లే మంగమ్మా
చూశాక నిన్ను వేశాక కన్ను వెనక్కెలాగ తీసుకోనూ
ఏం చెప్పుకోను ఎటు తప్పుకోను నువ్వొద్దన్నా నేనొప్పుకోను
నువ్వేసే గవ్వలాటలో.. నిలేసే గళ్ళ బాటలో..
నీ దాకా నన్ను రప్పించింది నువ్వే లేవమ్మా నిజంగా నెగ్గడం అంటే ఇష్టంగా ఓడడం అంతే

ఓ.. నా నేరం ఏముందేదే ఏం చెప్పిందో నీ తల్లో జేజెమ్మా
ఊ.. మందారం అయ్యింది ఆ రోషం తాకి జళ్ళో జాజమ్మా
పూవ్వంటి రూపం నాజుగ్గా గిల్లి కెవ్వంది గుండె నిన్ను దాకా
ముళ్ళంటి కోపం ఒళ్ళంతా అల్లి నవ్వింది నేడు ఆగలేక
మన్నిస్తే తప్పేం లేదమ్మా మరీ మారం మానమ్మా ఈ లావా దేవీలేం అంత కొత్తేం కాదమ్మా